

कोलार- कन्हान बॅरेज ता. कामठी जि. नागपूर उर्वरीत सर्वेक्षण, संकल्पन व सविस्तर प्रकल्प अहवाल तयार करण्याचे कामाच्या सल्लामसलत शुल्काचे अंदाजपत्रकास प्रशासकीय मान्यता देण्याबाबत.

महाराष्ट्र शासन
जलसंपदा विभाग
शासन निर्णय क्र. संकीर्ण-२०१८/(३४२/२०१८)/जसंअ
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक :- १८ एप्रिल, २०२३

संदर्भ : कार्यकारी संचालक, विदर्भ पाटबंधारे विकास महामंडळ, नागपूर यांचे क्र.८१४५/ विपाविम / कांता ५(१)/कोलार कन्हान बॅरेज/२०२२ दि. १७.११.२०२२ चे पत्र व प्रस्ताव.

प्रस्तावना:

नागपूर महानगर पालिकेमार्फत नागपूर शहरास पाणी पुरवठा होतो व याकरीता पेंच प्रकल्प व कोलार कन्हान बॅरेज हे दोनच स्रोत पाणी पुरवठ्यास्तव उपलब्ध आहेत. कोलार-कन्हान बॅरेज हे नागपूर शहराची सध्याची व भविष्यकालीन गरज पूर्ण करण्यास्तव प्रस्तावित आहे.

कोलार कन्हान बॅरेजची साठवणूक क्षमता ६७.८८ दलघमी असून त्यावरून सद्यःस्थितीत पुरवठा सुरु असलेले कन्हान वॉटर वर्क्स ६५.७१ दलघमी, बॅरेजवरून भविष्यकालीन मागणी ४४.९३४ दलघमी व रोहणा स्थळावरून (पेंच प्रकल्पावरून तात्पुरती मंजूर असलेली ७८ दलघमीची उचल त्वरित कमी करण्याचे अनुषंगाने प्रस्तावित असलेली) रोहणा पाणी पुरवठा योजना येथून ६८.९५७ दलघमी पाणी पेंच गोरेवाडा पाईप लाईनमध्ये देण्याचे प्रस्तावित आहे. या सर्व योजनांना पाणी पुरवठा सहजतेने व आश्वासीत होण्यास्तव कोलार-कन्हान बॅरेजचे काम प्रस्तावित आहे.

सदर प्रकल्प हा पाणी पुरवठा प्रकल्प असून महाराष्ट्र राज्य जलनीती २०१९ नुसार पिण्याच्या पाण्यास प्रथम प्राधान्य असल्याने सदर प्रकल्प हाती घेणे आवश्यक आहे.

त्यानुषंगाने प्रस्तुत योजनेचे सर्वेक्षण, अन्वेषण करून सविस्तर प्रकल्प अहवाल तयार करण्याच्या उर्वरीत कामाच्या अंदाजपत्रकास प्रशासकीय मान्यतेचा प्रस्ताव शासनाच्या विचाराधीन होता. त्यानुसार खालीलप्रमाणे निर्णय निर्गमित करण्यात येत आहे :

शासन निर्णय :

प्रस्तावित कन्हान-कोलार बॅरेज ता. कामठी, जि. नागपूर उर्वरित सर्वेक्षण, संकल्पन व सविस्तर प्रकल्प अहवाल तयार करण्याचे एकूण कामापैकी महामंडळाने महानगर पालिकेकडून प्राप्त निधीतून झालेल्या खर्चाबाबत नगरविकास विभाग/विदर्भ पाटबंधारे विकास महामंडळ यांनी स्वतंत्र प्रशासकीय मान्यता दिलेल्या बाबी वगळून उर्वरित कामास जलसंपदा विभागाच्या सन २०२२-२३ च्या दरसूचीवर आधारित एकूण रु.१,९७,६७,५४४/- (रु. एक कोटी सत्यान्नव लाख सद्दुसष्ट हजार पाचशे चव्वेचाळीस फक्त) इतक्या किंमतीच्या अंदाजपत्रकास प्रशासकीय मान्यता देण्यात येत आहे.

सदर योजनेसाठीचा खर्च “४७०१- मोठे व मध्यम पाटबंधारे यावरील भांडवली खर्च, ८० सर्वसाधारण, १९० सार्वजनिक व इतर क्षेत्रातील गुंतवणुका, (०२) (०२) विदर्भ पाटबंधारे विकास महामंडळाला भाग भांडवली अंशदान (४८०१ एच ६६५)” या लेखाशिर्षाखाली खर्ची टाकावा.

सदर शासन निर्णय हा प्रशासकीय विभागास प्राप्त वित्तीय अधिकारात व आंतरवित्तीय सल्लागार व सहसचिव, जलसंपदा विभाग यांच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२३०४२०१८०३५७१०२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावाने,

(जया पोतदार)

उप सचिव, महाराष्ट्र शासन

प्रत :

१. मा. राज्यपाल यांचे सचिव, राजभवन, मुंबई
२. मा.मुख्यमंत्री महोदयांचे अपर मुख्य सचिव यांचे स्वीय सहायक, मंत्रालय, मुंबई
३. मा.उप मुख्यमंत्री, (जलसंपदा) यांचे खाजगी सचिव
४. अतिरिक्त मुख्य सचिव, जलसंपदा विभाग, मंत्रालय, मुंबई-३२
५. सचिव (लाक्षेवि), जलसंपदा विभाग, मंत्रालय, मुंबई-३२
६. सचिव (प्रकल्प समन्वय) जलसंपदा विभाग, मंत्रालय, मुंबई
७. महालेखापाल (लेखापरीक्षा) महाराष्ट्र राज्य मुंबई/नागपूर
८. सचिव, महाराष्ट्र जलसंपत्ती नियमन प्राधिकरण, मुंबई
९. कार्यकारी संचालक, विदर्भ पाटबंधारे विकास महामंडळ, नागपूर
१०. मुख्य अभियंता, जलविज्ञान व धरण सुरक्षितता, नाशिक
११. आंतरवित्तीय सल्लागार व सहसचिव, जलसंपदा विभाग, मंत्रालय, मुंबई-३२
१२. विभागीय आयुक्त (अनुदेयता), महाराष्ट्र राज्य मुंबई/नागपूर
१३. जसंअ कार्यासन संग्रहार्थ.